

دستور سے کمٹ منٹ کی ضرورت

۷۴ء سے لے کر اب تک وطن عزیز کوئی مسائل سے سابقہ رہا ہے۔ ان میں سے سرفہرست تین کی ترتیب یوں بیان کی جاتی ہے:

۱۔ ملکی سلامتی کا تحفظ

۲۔ معیشت کی بحالی اور مضبوطی

۳۔ عوامی امگلوں کے مطابق دستوری نظام

حقیقت یہ ہے کہ یہ تینوں آپس میں باہم مربوط ہیں لیکن ان کی ترتیب ٹھیک نہیں رکھی گئی۔ یہی وجہ ہے کہ ہم مسائل کے انبار تسلی دبے چلے جا رہے ہیں کیونکہ مسائل کی نشان دہی کے ساتھ ساتھ ان کی نزاکت کو مد نظر رکھتے ہوئے دی گئی ترتیب بھی کلیدی اہمیت کی حامل ہے۔ یہ ترتیب اس طرح ہونی چاہیے تھی:

۱۔ عوامی امگلوں کے مطابق دستوری نظام

۲۔ معیشت کی بحالی اور مضبوطی دستور کے احترام سے مشروط ہے۔

۳۔ درج بالا دو امور پورے ہونے سے ملکی سلامتی خود بخود محفوظ ہو جاتی کیونکہ ملکی سلامتی کو بیرونی سے زیادہ اندروںی خطرات لاحق رہے ہیں۔

ہماری تاریخ شاہد ہے کہ ملکی سلامتی کو مرکزی اہمیت دینے سے بھی ملک سلامت نہیں رہا۔ اگر دستور کو مرکزی اہمیت دی جاتی تو بہتری کی خاصی گنجائش موجود تھی۔

ہمارے بنیادی دستوری مسائل تین ہیں:

۱۔ طالع آزماؤں سے دستور کا بچاؤ

۲۔ دستور کی اسلامائزیشن

۳۔ وفاق اور صوبوں میں تقسم اختیارات بیشمول مرکزی مقتضیہ کے دونوں ایوانوں کے مابین اختیارات کا توازن جہاں تک دستور کی اسلامائزیشن کا تعلق ہے تو پاکستان کی تاریخ میں ہم نے سب سے پہلا دستوری قدم ۱۹۲۹ء میں قرارداد مقاصد کی صورت میں اٹھایا جس میں ملک کا سپریم لا قرآن و سنت کو قرار دیا گیا۔ اس قرارداد کو ۶۵ء ۲۲ء میں اور ۳۷ء کے دساتیر کے دبیاچے کی زینت بنا لیا گیا۔ صدر رضیاء الحق نے جو چند اچھے کام کیے، ان میں سے ایک یہ تھا کہ آٹھویں ترمیم کے ذریعے سے قرارداد مقاصد کو دستور کا قابل نفاذ حصہ بنادیا۔ ہمارا پہلا دستوری قدم نفاذ کے اعتبار سے ابھی تشنہ تکمیل ہے۔

اس کے سب سے بنیادی مسئلہ تقسم اختیارات کا ہے، وفاق اور صوبوں کے مابین اور مرکزی مقتضیہ کے دونوں ایوانوں کے مابین۔ ۱۹۷۳ء کے دستور میں آٹھویں ترمیم کے بعد بھی ایوان بالائی نیشنٹ خاصاً کمزور ایوان ہے۔ اس ایوان کے پاس مالیاتی اختیار نہیں۔ کہتے ہیں جس کے پاس مالیاتی کنٹرول ہوؤہی طاقت کا حامل ہوتا ہے۔ ضرورت اس امر کی ہے کہ ایوان بالا اور ایوان زیریں میں اختیارات کے حوالے سے توازن رکھا جائے کیونکہ یہی وہ ایوان ہے جس میں ہر صوبے کی مساوی نشانیں ہیں۔ امر کی نیشنٹ کی طرح ایوان بالا کو بہت زیادہ طاقت ور بنا نے کی بھی ضرورت نہیں۔ بہر حال انفارمیشن کے موجودہ سیلاب میں چھوٹے صوبے "حدود اختیارات" پر قانون نہیں ہو سکتے۔ باخبری کے اعتبار سے وہ "بڑے" ہو گئے ہیں۔

ملک کی داخلی سلامتی کے تحفظ کے لیے ناگزیر ہے کہ دستور کی کلی اسلامائزیشن کے ساتھ ساتھ صوبوں کو مالیاتی اختیارات سے نوازا جائے۔ جہاں تک مرکزیت اور قومی وحدت کا تعلق ہے، اسلامائزیشن بہت موثر اور ثابت کردار ادا کرے گی۔ میرا خیال ہے کہ دستوری اعتبار سے مضبوط مرکز کے بجائے سماجی وحدت کا حامل مرکز زیادہ مفید ثابت ہو گا۔ شعبہ تعلیم کی مرکزیت سے سماجی وحدت حاصل کی جاسکتی ہے۔ پورے ملک کے لیے یکسان نظام تعلیم ہونا چاہیے جو مرکزی حکومت کے کنٹرول میں ہو اور اس کے اخراجات کی مدد میں مرکزی حکومت کو ٹکس لگانے کا بھی اختیار مانا چاہیے۔ یہ کام وہی حکومت کر سکتی ہے جو قومی وحدت اور ملکی سلامتی کے لیے واقعی سنجیدہ ہو۔

اور اب آئیے دیکھیں کہ دستور سے کم منٹ کے حوالے سے ہمارا ریکارڈ کیا ہے؟

۱۔ سب سے پہلے تو یہ کہ وضاحت طلب ہے کہ ۱۹۴۰ء میں قرارداد لا ہور میں یہ طے پاجانے کے بعد کہ ہماری منزل پاکستان ہے، متوقع پاکستان کے موقع دستور کے خدوخال ابھارنے کے لیے سات سال کے عبوری دور میں ہوم ورک کیوں نہیں کیا گیا؟ قائد اعظم کی جدوجہد "دستوریت" سے عبارت تھی۔ اس مخصوص نوعیت کی جدوجہد کے تناظر میں ۱۹۷۳ء میں پاکستان کے ظہور کے وقت مملکت خداداد کا اپنے دستور سے ہمیں دامن ہونا خاصاً حیران کرنے ہے۔ شاید

ہم مسلمان دوراندیش نہیں ہیں۔ عین وقت پر ”ڈنگ ٹپاؤ“ قسم کے کام کرتے ہیں۔ ۲۷ء میں بھی ہم نے ۳۵ء کے ایکٹ کو عجلت میں نافذ کر دیا۔

۲۔ ”ٹھیک ہے ٹھیک ہے، خواجہ صاحب! نہ آپ لیاقت علی خالی میں نہ میں ناظم الدین ہوں۔“ گورنر جزل غلام محمد نے یہ جواب اسمبلی کی اکثریتی جماعت کے لیڈر روزِ یارِ عظیم خواجہ ناظم الدین کو دیا تھا جن کی حکومت کو گورنر جزل نے ۳۵ء کے آئین کی دفعہ اکے تحت بر طرف کر دیا تھا حالانکہ آزادی کے بعد قانون آزادی ہند کی رو سے گورنر جزل ایسا اقدام اٹھانے کا مجاز نہیں تھا۔ گورنر جزل کا مذکورہ جواب اس نفسی کیفیت اور جان کو نمایاں کرتا ہے جس کے مطابق ان دونوں ریاست کاظم و نقش چالایا جا رہا تھا۔ اس کو ہم ”شخصی بنیاد“ کہہ سکتے ہیں یعنی جیسی شخصیت ہو، دستوری تقاضوں سے قطع نظر عہدے کی اہمیت میں کمی بیشی ہوتی رہتی ہے۔ بے اصولی بنیادی اصول تھا۔ پاکستان کی سیاسی اور دستوری تاریخ کا الیہ یہی ہے کہ ایک طرف شخصی انتہا پسندی ہے اور دوسری ”سمجھوتے“ کی انتہا۔

گورنر جزل غلام محمد نے بے اصولی کو راہ پاتے دیکھ کر، اپنے پہلے ”کمانڈ و ایکشن“ سے شہ پاک شخصی انتہا پسندی کا وہ قدم اٹھایا جس کی تاریکیاں اور پر چھائیاں آج بھی ہمیں گھیرے ہوئے ہیں۔ ۲۴ اکتوبر ۱۹۵۳ء کا اعلان آج بھی ایک سوال یہ نشان ہے جس میں اسمبلی کی ”تنخیل“ کا لفظ شامل نہیں تھا۔ راہ ۲۸ اکتوبر کو دفعہ ۱۳۲ کا کرکسی بھی قسم کے عوای اجلاس پر دو ماہ کے لیے پابندی عائد کر کے صورت حال کو کنٹرول کر لیا گیا۔ اس طرح اسمبلی عملاً تخلیل ہو گئی۔ اسمبلی کا اجلاس ۲۱ ستمبر کو ختم ہو چکا تھا تاہم مولوی تمیز الدین نے، جو اسمبلی کے صدر تھے، گورنر جزل کے اس اقدام کو غیر دستوری قرار دیتے ہوئے اسمبلی کی مختلف کمیٹیوں کا اجلاس جاری رکھنے کی کوشش کی لیکن وزیر داخلہ سکندر مرزا نے پھر تی کا مظاہرہ کرتے ہوئے دوسرے کمانڈ و ایکشن کو بھی کام یابی سے ہمکنار کر دیا۔

مولوی تمیز الدین اور سندھ چیف کورٹ نے جرات سے کام لے کر گورنر جزل کی ”میں“ کو ذمیل و رسوا کر دیا۔ جواب آس غزل کے مصدق گورنر جزل نے سندھ کورٹ کے فیصلے کے غلاف فیڈرل کورٹ میں نہ صرف اپیل دائر کر دی بلکہ ”پرچی سسٹم“ بھی متعارف کروایا۔ برطانوی دستوری ماہر سر آئیور کی خدمات حکومت نے حاصل کر رکھی تھیں۔ انہوں نے دستوری اصولیت سے قطع نظر، خالصتاً پیشہ و رانہ انداز میں اپنے کلاں کی جیت کے لیے ایسی ایسی کلتہ سنجیوں کا مظاہرہ کیا جنہیں اب بذریعہ میں شمار کیا جا سکتا ہے۔ سر آئیور اور جسٹس منیر کی مشترک کو ششوں سے جو فیصلہ سامنے آیا، اس سے بخوبی اندازہ ہوتا ہے کہ دونوں کوئی تگ و دوار جتن کر کے کھینچ تان کر ”پرچی“ کے مطابق فیصلہ دینے کے لیے کوئی نکتہ گھرنا پڑا۔ اس فیصلے میں اسمبلی کی تنخیل کے حوالے سے گورنر جزل کے اختیار کی بابت ذکر نہیں کیا گیا بلکہ حکومت وقت کی خشودی کے لیے فیصلہ یوں دیا گیا کہ ”اسمبلی کی تنخیل کو کا العدم کرنے کے حوالے

سے سندھ چیف کورٹ کا رٹ کی اجازت دینے کا حکم منسوخ کر دیا گیا۔ ”فیڈرل کورٹ کا یہ فیصلہ ۲۳ اکتوبر کے اعلان سے بھی زیادہ عجیب و غریب تھا جس میں اصل سوال کو گول کر دیا گیا۔

ایوب خان کے نقش قدم پر

جزل پریم شریف کی طرح ایوب خان نے بھی کہا تھا کہ ہمارا اصل مسئلہ ”اندرونی“ ہے، پاکستان کو کوئی پروپری نظرہ لاحق نہیں۔ بلاشبہ دونوں کی بات میں بہت وزن ہے لیکن سوال یہ ہے کہ کیا ایوب خان نے مسئلے کے ادراک کے بعد درست سمت میں پیش رفت کی تھی؟ کیا ہمارے موجودہ De facto صدر بھی درست اقدامات کر رہے ہیں؟ آئیے ہلکے ہلکے انداز میں موازنہ اور تجزیہ کریں۔

کسے معلوم نہیں کہ صدر ایوب کی کوشش تھی کہ پاکستان کا سرکاری نام ”جمهوریہ پاکستان“ ہی راجح کیا جائے اور ”بینادی حقوق“ کو دستور میں جگہ نہ دی جائے لیکن عوامی احتجاج اور اسلام پسند علقوں کے روشن سے خائف ہو کرناہ صرف بینادی حقوق کو دستوری صفات دی گئی بلکہ پاکستان کا سرکاری نام بھی ”اسلامی جمہوریہ پاکستان“ قرار پایا۔ ہمارے موجودہ صدر بھی دستور کی اسلامی شوقوں سے چھیڑ خانی کرنا چاہتے ہیں۔

یہی سب مانتے ہیں کہ ۱۹۶۲ء کے دستور کو صدر ایوب کی خواہشات کے مطابق ترتیب دیا گیا تھا۔ دستور میں صدر کے اختیارات کو دیکھتے ہوئے جسٹس کیانی نے اسے فیصل آباد کا گھنٹہ گھر قرار دیا تھا کہ سبھی بازار اس چوک میں آ کر ل جاتے ہیں یعنی صدر نہ ہو اختیارات کا پوک ہو گیا۔ لیکن دلچسپ بات یہ ہے کہ ان اختیارات سے بھی ایوب خان کی تسلی و تشفی نہ ہو سکی اور مختلف حیلوں بہانوں سے اختیارات کے ارتکاز کا سلسہ جاری رہا۔ جس طرح دستور کی چوتھی اور چھٹی ترمیم معرض وجود میں آئیں، ان کا مطالعہ دلچسپی سے خالی نہیں ہے۔ دسمبر ۱۹۶۲ء میں وزارت خزانہ نے ایک نوٹیفیکیشن کے ذریعے سے سرکاری ملازموں کی ریٹائرمنٹ کے لیے عمر کی حد ۴۰ سال کر دی لیکن دوسال اور دس ماہ بعد حکومت کو احساس ہوا کہ ایسا کر کے غلطی کی گئی ہے لہذا ۱۱ اگست ۱۹۶۵ء کو باقاعدہ دستوری ترمیم کے ذریعے سے (جو کہ چوتھی ترمیم تھی) مرکزی اور صوبائی ملازمین کی عمر ریٹائرمنٹ کے لیے سانچھ سال سے کم کر کے ۵۵ سال کر دی گئی۔ مزے کی بات یہ ہے کہ چوتھی ترمیم کے صرف سات ماہ بعد یعنی ۲۱ مارچ ۱۹۶۶ء کو چھٹی ترمیم کی گئی کیونکہ چوتھی ترمیم صدر ایوب کی طالع آزمائی کے لیے درکار تخفیفات فراہم کرنے میں موثر ثابت نہیں ہوئی تھی۔ چھٹی ترمیم کے ذریعے سے واضح کیا گیا کہ نہ صرف صدر یا گورنر ۵۵ سال کی عمر ہونے پر کسی کو ریٹائر کر سکتے ہیں بلکہ ریٹائرمنٹ کی عمر پوری ہونے پر اپنی مرضی سے اپنی مرضی کی شرائط پر کسی بھی ملازم کی سروں میں توسعہ بھی کر سکتے ہیں۔

ظاہر ہے دل میں چور تھا۔ اس ترمیم سے سرکاری ملازموں کو مکمل طور پر اپنے ہاتھوں میں لینا مقصود تھا لہذا محنت،

دیانت اور فرض شناسی کے بجائے کاسہ لیسی معیار بن گئی۔ قوم اور ملک کی خدمت کے بجائے چند افراد کو خوش رکھنے سے کوئی بھی ملازم زندگی انہوئے کر سکتا تھا۔ ان تراجمیم کے مضمون امریکی سپائل سسٹم (Spoil System) کی یاد تازہ کر دیتے ہیں جس کے مطابق امریکی صدر من پسند افراد کو اہم پوسٹوں پر تعینات کر سکتا تھا۔ نیا آنے والا صدر ان افراد کو ہٹا کر اپنی مرضی کے افراد بھرتی کرتا تھا۔ اس سسٹم کے نقص کے پیش نظر امریکیوں نے بیسویں صدی میں اس کا کامل خاتمه کر دیا۔ قواعد کے مطابق اور میرٹ پر ہر کام سرانجام پانے لگا۔ پاکستان میں ایک معمکن عمل ہوا ہے۔ قواعد پر ختنے سے عمل پیرا ہونے کے بجائے ان کی دھیان اڑائی جا رہی ہیں۔ جس ملک کے طالع آزمادستور کو بھی نہ بخشن، وہاں لا قانونیت ہی فروغ پا سکتی ہے۔

ہمارے موجودہ صدر ”رٹ آف گورنمنٹ“ کی بات کرتے ہیں۔ کیا وہ خود اس کا لحاظ کرتے ہوئے اقتدار میں آئے ہیں؟ سرکاری ملازموں کی جو اکھاڑ پچھاڑ و سیج ترقی معاشر اور معیشت کی بجائی کے نام پر کی جا رہی ہے، کیا وہ ایوبی اقدامات سے مماثل نہیں؟ ایڈبیاک پیکھر زکی چھٹی کروا کر صدر کی تنخواہ اور مراعات میں جو اضافہ کیا گیا ہے، اس پر تبصرہ کرنے کی ضرورت ہی نہیں کہ ہمارے صدر محترم صرف اختیارات کے ارتکاز پر قائم نہیں ہو سکتے۔ ظاہر ہے میں (Status) کا دور ہے۔ صدر کو ہر حیثیت سے ہر اعتبار سے سو سیر ہی ہونا چاہیے۔

اپنے آمرانہ اقدامات پر پرده ڈالنے کے لیے اور عوام میں Good will بنانے کے لیے ایوب خان نے آٹھویں ترمیم کے ذریعے سے قومی اسمبلی اور صوبائی اسمبلیوں کی سیٹوں میں اضافہ کر دیا۔ خواتین کی نشانیں بھی بڑھادی گئیں۔ ہمارے صدر محترم نے بھی عوام کو اس لوگی پوپ سے نواز اے۔

صدر ایوب نے جو دستوری کمیشن تشکیل دیا تھا، اس نے Basic democrats کو بطور ”اختیابی ادارہ“ دستور کا حصہ بنانے کی تھی لیکن صدر موصوف کو ان بی ڈی ممبرز پر بہت مان تھا۔ ہمارے موجودہ صدر نے بھی اپنا اصلی نظام متعارف کرایا ہے۔ اگر اس کے اختیارات کی توسعہ بھی بی ڈی کی طرز پر کی گئی تو لامال ناکامی سے دوچار ہو گا۔

صدر ایوب نے پریس کو کنٹرول کرنے کے لیے آرڈی نس جاری کیا تھا۔ ہمارے موجودہ صدر نہ صرف اس حوالے سے پرتوں رہے ہیں بلکہ عدالتی کے حوالے سے آرڈی نس جاری کر کے جناب نے ایوب خان سے مسابقت کرنے کی کامیاب کوشش کی ہے۔

جب ۱۹۶۲ء کا دستور تشکیل کے مرحل میں تھا تو دستوری کمیشن نے دستور میں ترمیم کرنے کا اختیار مرکزی متفقہ کو دیا کہ وہ صدارتی منظوری کے ساتھ دو تھائی اکثریت سے اور صدارتی منظوری کے بغیر تین چوتھائی اکثریت سے ترمیم

کی مجاز تھی۔ صوبائی اسمبلیوں کو ترمیم کے حوالے سے کوئی اختیار نہیں دیا گیا تھا۔ صدر ایوب نے دستوری کمیشن کی سفارشات جانچنے کے لیے جو دو کمیٹیاں تشکیل دی تھیں، ان میں اگرچہ بعض موقع پر اختلاف رہا لیکن دونوں کمیٹیوں نے ترمیم کے طریقہ کار پر اتحاد کا مظاہرہ کیا۔ انہوں نے کمیشن کی سفارشات سے اتفاق کرتے ہوئے بلکہ کمیشن سے بھی بڑھ کر صدر کے ہاتھ مضبوط کرنے کی کامیاب کوشش کی کہ صدر تین چوتھائی ووٹ آنے پر معاملہ انتخابی ادارے یعنی بنی ڈی ممبرز کے حوالے کر سکتا تھا جو ظاہر ہے ایوب خان کے بغل پچے تھے۔

موجودہ صدارتی احکامات کے تناظر میں بدیہی طور پر معلوم ہوتا ہے کہ ہمارے صدر مفترم بھی اپنی ذات کے مطابق دستوری ڈھانچہ تشکیل دینے کے بعد ترمیم کے حوالے سے ایوبی نظائر سے استفادہ کریں گے۔

موجودہ حکومت نے اصل مسائل سے چشم پوشی کرتے ہوئے عوام کی ”دل پشوری“ کے لیے طرز انتخاب کا شوشه چھوڑ دیا ہے۔ میر اخیال ہے کہ جدا گانہ یا مغلوط طرز انتخاب ہمارا اصل مسئلہ نہیں۔ قائد اعظم محمد علی جناح نے جدا گانہ انتخاب کو متحده ہندوستان میں مسلم مفادات کے تحفظ کے لیے ایک ذریعے کے طور پر اپنایا تھا۔ اگر اس کے بغیر مسلم مفادات کا تحفظ ممکن ہوتا تو قائد اس سے دست بردار ہونے کو تیار تھے۔ اس سلسلے میں ”تجاویز دہلی“ کی مثال دی جا سکتی ہے۔ جہاں تک اسلام کا تعلق ہے تو جدا گانہ انتخاب کا مسئلہ منصوص نہیں ہے۔ قیام پاکستان کے بعد کی صورت حال کے مطابق شاید اس کی ضرورت نہیں تھی البتہ دستور کی اسلامائزیشن کے ضمن میں قادیانی فتنہ کی روک تھام کے لیے اس کی ضرورت محسوس ہوتی ہے۔ اگر قادیانی فتنہ کا تدارک کسی اور طریقے سے ہو سکتا ہو تو جدا گانہ طرز انتخاب کو ترک کرنے میں کوئی امر مانع نہیں ہونا چاہیے۔ اس اعتبار سے طرز انتخاب، دستوری مسائل میں سے ایک یعنی دستور کی اسلامائزیشن کا محض ایک ثانوی پہلو ہے۔ حکومت نے کمال ہوشیاری سے اسلام پسندوں کی توجہ دستور کی ”کل اسلامائزیشن“ سے ہٹانے کے لیے یہ شوشه چھوڑا ہے۔ اب تک یہ شوشه کامیاب جارہا ہے۔

اب تک کی حکومتی پالیسی کے تناظر میں جس قسم کا سیٹ اپ بننے کی موقع کی جاسکتی ہے اسے Centralized de-centralization سے تعبیر کیا جاسکتا ہے۔ یہ محدود، وقی اور ڈنگ ٹپاؤ اقدامات ہیں۔ ان سے نہ صرف یہ کہ بہتری کی امید نہیں کی جاسکتی بلکہ یہ دستوری تسلسل میں محل ہو کر موقع بہتری کا راستہ مسدود کر دیتے ہیں۔

ایوب خان، میکی خان، ضیاء الحق اور جزل پرویز کا اقتدار کی مندرجہ فائز ہونا اور اپنی ”اعلیٰ داش“ کا مظاہرہ کرتے ہوئے ملک کو ”ترقی“ کی راہ پر ڈالنے کے نام پر شخصی تحفظات کا بندوبست کرنا قابل تعریف نہیں گردانا جاسکتا۔ اعلیٰ سطح پر دستور کی وجہیں اڑانے سے عوامی سطح پر قانون شکنی کی نفیسیات جنم لیتی ہے۔ پاکستان کی تاریخ طالع آزمائی اور قانون شکنی سے عبارت ہے۔ گورنر جنرل غلام محمد فیڈرل کورٹ کے بھر اور سر آئیور نے جو گل کھایا، اس کے نتیجے میں ہماری

دستوری اور قانونی گاڑی اسی پڑی پر چل لگی جس میں ہر قدم پر ”سپیڈ بر کیک“ ہے۔ اگر ۱۹۷۰ء سے ہی ہم دو راندھی کا مظاہرہ کرتے ہوئے اپنا دستور تکمیل دینے کا آغاز کر دیتے تو ۱۹۷۴ء میں اپنا بیان ہوا دستور سرا نیو کی کنٹہ سنجیوں کا شکار نہ ہوتا۔ ہو سکتا ہے ہمارا مشرقی بازو بھی ہم سے ختمی رہتا۔ پاکستان کی تاریخ گواہ ہے کہ اس ملک کو صرف ایک کمٹ منٹ کی ضرورت ہے، دستور سے کمٹ منٹ کی۔ ملکی سلامتی اور معیشت کی بحالی کو فرنٹ پر رکھنے کے بجائے دستور سے کمٹ منٹ کو فرنٹ پر رکھنے کی ضرورت ہے۔ ملکی سلامتی اور معیشت کی بحالی کے دھارے دستوری سرچشے سے پھوٹیں گے۔ ماضی کی غلطیاں دہرانے کا کوئی فائدہ نہیں ہو گا۔

ہمارے صدر اور ان کے رفقاء کا بار بار ہا اعلان کرچکے ہیں کہ موجودہ سیٹ اپ اور انقلابی اقدامات کے تحفظ کے لیے درکار ہر اقدام اٹھایا جائے گا۔ پاکستان کی دستوری تاریخ گواہ ہے کہ جب بھی اصل مسائل سے ہٹ کر مصنوعی انداز میں صرف اپنی ذات کے تحفظ کے لیے نام نہاد نعروں کی آڑ لے کر کوئی قدم اٹھایا جاتا ہے تو اس قدم کے مندرجات نظرے میں مضمون صداقتوں کے متوازی نہیں ہوتے۔ وقت طور پر موثر ہونے کے باوجود ایسے اقدام اپنے پیچھے مسائل کا انبار چھوڑ کر بطور ”بڑی یادگار“ تاریخ کے صفحات میں نقش ہو جاتے ہیں۔ میں ہرگز نہیں چاہتا کہ ہمارے صدر محترم ”تاریخی یادگاریں“ قائم نہ کریں۔ میری تو خواہش ہے کہ وہ پاکستان کے اندر و نی مسائل کا اور اک کرتے ہوئے معروضی انداز میں ایسے قدم اٹھائیں کہ قوم کسی اچھی یادگار کو بھی اپنے حافظے میں جگہ دے سکے۔ بہر حال دستور سازی اور رث آف گورنمنٹ کے حوالے سے صدر محترم کے بیانات پڑھ کر مجھے اس نوجوان کی کہانی یاد آ جاتی ہے جس نے اپنے ماں باپ کو قتل کر دیا تھا اور پھر تیتم ہونے کی بنیاد پر حکم کا طلب گار تھا۔

”امام ابوحنیفہ اور عمل بالحدیث“

امام ابوحنیفہؑ علیؑ آرپر مشہور محدث امام ابویکبر ابن ابی شیبؑ کے

اعتراضات کا علمی و تحقیقی جائزہ

تألیف: حافظ محمد عمار خان ناصر

صفحات: ۳۱۲۔ قیمت: ۵ روپے

ناشر: ادارہ نشر و اشاعت مدرسہ نصرۃ العلوم، فاروق گنج، گوجرانوالہ